



09-06-2020

ఉదయము సూర్య

ఓంశాంతి

హాస్దాదా

మధుసూను

“ మధురమైన పిల్లలారా - మనలను దేహధారులెవ్వరూ చదివించడం లేదు, అశరీరి తండ్రి

శరీరములో ప్రవేశించి ప్రత్యేకంగా మనల్ని చదివించేందుకు వచ్చారనే ఖుషీలో

సదా ఉండండి ”

ప్రశ్న :- పిల్లలైన మీకు జ్ఞాన మూడవ నేత్రము ఎందుకు లభించింది?

జవాబు :- మన శాంతిధామాన్ని, సుఖధామాన్ని చూచేందుకు జ్ఞాన మూడవ నేత్రము లభించింది. ఈ కనులకు ఏ పాత ప్రపంచము, బంధు-మిత్రులు మొదలైనవారు కనిపిస్తారో వారి నుండి బుద్ధిని తొలగించాలి. మురికి నుండి వెలికి తీసి మనలను పుష్పాలుగా(దేవతలుగా) చేసేందుకు తండ్రి వచ్చారు. కనుక అలాంటి తండ్రిని గౌరవించాలి కూడా.

ఓంశాంతి. పిల్లలకు శివభగవానువాచ. శివభగవంతుని సత్యమైన తండ్రి అని తప్పకుండా అంటారు. ఎందుకంటే వారు రచయిత కదా. ఇప్పుడు పిల్లలైన మిమ్ములను భగవాన్, భగవతీలుగా చేసేందుకు భగవంతుడే చదివిస్తున్నారు. ఇది ప్రతి ఒక్కరికి బాగా తెలుసు. తమ టీచరు గురించి చదువు గురించి, దాని ఫలితము గురించి తెలియని ఏ విద్యార్థి ఉండడు. ఎవరిని భగవంతుడు చదివిస్తున్నారో, ఆ పిల్లలకు ఎంత సంతోషము ఉండాలి. ఈ ఖుషి స్థిరంగా ఎందుకు ఉండదు? మీకు తెలుసు - మమ్ములను ఏ దేహధారి మనుష్యులు చదివించడం లేదు. అశరీరి తండ్రి శరీరములో ప్రవేశించి ప్రత్యేకంగా పిల్లలైన మిమ్ములను చదివించేందుకు వచ్చారు. భగవంతుడు వచ్చి చదివిస్తాడని ఎవ్వరికీ తెలియదు. మీకు తెలుసు - “మేము భగవంతుని పిల్లలము, వారు మమ్ములను చదివిస్తున్నారు. వారే జ్ఞానసాగరులు. శివబాబా సన్నుఖంలో మీరు కూర్చోని ఉన్నారు. ఆత్మలు పరమాత్మ ఇప్పుడే కలుస్తారు. ఇది మర్చిపోకండి. అయితే మాయ ఎలాంటిదంటే అది మరిపింపజేస్తుంది. లేకుంటే భగవంతుడు మమ్ములను చదివిస్తున్నారు అనే నషా ఉండాలి కదా! వారిని స్మృతి చేస్తూ ఉండాలి. కాని ఇక్కడ పూర్తిగా మర్చిపోయేవారు కూడా ఉన్నారు. ఏమీ తెలియదు. భగవంతుడు స్వయంగా చెప్తున్నారు - చాలామంది పిల్లలు ఇది మర్చిపోతారు, లేకుంటే ఆ సంతోషము ఉండాలి కదా. మనము భగవంతుని పిల్లలము. వారు మనలను చదివిస్తున్నారు. మాయ ఎంతటి ప్రబలమైనదంటే పూర్తిగా మరిపింపజేస్తుంది. ఈ కనుల ద్వారా ఏ పాత ప్రపంచాన్ని, బంధు-మిత్రులను మొదలైన వారిని చూస్తున్నారో, వాటి పైకి బుద్ధి వెళ్లిపోతుంది. ఇప్పుడు పిల్లలైన మీకు తండ్రి మూడవ నేత్రాన్ని ఇస్తారు. మీరు శాంతిధామాన్ని, సుఖధామాన్ని స్మృతి చేయండి. ఇది దుఃఖధామము, ఛీ-ఛీ ప్రపంచము. భారతదేశము స్వర్గముగా ఉండేదని ఇప్పుడు నరకంగా అయిందని మీకు తెలుసు. తండ్రి వచ్చి మళ్ళీ పుష్పాలుగా చేస్తారు. అక్కడ మీకు 21 జన్మలకు సుఖము లభిస్తుంది. అందుకే మీరు చదువుతున్నారు. కాని పూర్తిగా చదవని కారణంగా ఇక్కడి ధనము, సంపద మొదలైన వాటిలోనే బుద్ధి వేలాడుతూ ఉంటుంది. వాటి నుండి బుద్ధి వెలుపలికి రాదు. శాంతిధామము, సుఖధామము వైపు బుద్ధి ఉంచుకోమని తండ్రి చెప్తారు. కాని బుద్ధి మురికి ప్రపంచము వైపు పూర్తిగా అంటుకొని పోయినట్లుంది, బయటకు రాదు. ఇక్కడ కూర్చోని ఉన్నా పాత ప్రపంచము నుండి బుద్ధి దూరము కాదు. పుష్పాల వలె పవిత్రంగా తయారు చేసేందుకు, ఇప్పుడు బాబా వచ్చి ఉన్నారు. బాబా, మమ్ములను పవిత్రంగా చేసి

పవిత్ర ప్రపంచానికి తీసుకెళ్తారని మీరు ముఖ్యంగా పవిత్రత కొరకే చెప్తారు. కనుక అలాంటి తండ్రిని ఎంత గౌరవించాలి. అలాంటి తండ్రి పై బలిహారమవ్వాలి. వారు పరంధామము నుండి వచ్చి పిల్లలైన మనలను చదివిస్తున్నారు. పిల్లల కొరకు ఎంత శ్రమ చేస్తున్నారు? ఒక్కసారిగా మురికి నుండి వెలికి తీస్తారు. ఇప్పుడు మీరు పుష్పాలుగా అవుతున్నారు. కల్ల-కల్లము మనము ఇలాంటి పుష్పాలు(దేవతలు)గా అవుతామని మీకు తెలుసు. మనుష్యుల నుండి దేవతలుగా చేసే ఆ భగవంతుని మహిమను వర్ణించలేము. ఇప్పుడు మనలను తండ్రి చదివిస్తున్నారు. మనమిక్కడకు మనుష్యుల నుండి దేవతలుగా అయ్యేందుకు వచ్చాము. ఇది మీకు ఇప్పుడే తెలిసింది. ఇంతకు ముందు మనము స్వర్గ వాసులుగా ఉండేవారమని తెలియదు. మీరు రాజ్యపాలన చేసేవారని తర్వాత రావణుడు రాజ్యాన్ని లాక్కున్నాడని తండ్రి తెలియజేశారు. మీరే చాలా సుఖాన్ని చూశారు. తర్వాత 84 జన్మలు తీసుకుంటూ తీసుకుంటూ మెట్లు దిగి వస్తారు. ఇది ఛీ-ఛీ ప్రపంచము. ఎంతమంది మనుష్యులు చాలా దుఃఖితులుగా ఉన్నారు! ఎంతోమంది ఆకలితో మరణిస్తూ ఉంటారు. ఇక్కడ ఎలాంటి సుఖము లేదు. ఎంత ధనవంతులైనా ఈ అల్పకాల సుఖము కాకిరెట్టుకు సమానమైనది. దీనిని విషయవైతరణి నది అని అంటారు. స్వర్గములో అయితే మనము చాలా సుఖముగా ఉంటాము. ఇప్పుడు మీరు నల్లగా ఉన్నవారు సుందరంగా అవుతున్నారు.

మనమే దేవతలుగా ఉండేవారమని, పునర్జన్మలు తీసుకుంటూ తీసుకుంటూ వేశ్యాలయములోకి వచ్చి పడ్డామని మీకిప్పుడు తెలుసు. ఇప్పుడు మళ్ళీ మనలను శివాలయములోకి తీసుకెళ్తారు. శివబాబా స్వర్గాన్ని స్థాపన చేస్తున్నారు. మిమ్ములను చదివిస్తున్నారు. కనుక బాగా చదువుకోవాలి కదా. చదివి, చక్రాన్ని బుద్ధిలో ఉంచుకొని ధైవీ గుణాలు ధారణ చేయాలి. పిల్లలైన మీరు రూప బసంతలు(జ్ఞానులు, యోగులు). మీ నోటి ద్వారా సదా జ్ఞానరత్నాలే వెలువడాలి. చెత్తా చెదారము కాదు. తండ్రి కూడా చెప్తారు - నేను రూపబసంతను..... పరమాత్మనైన నేను జ్ఞానసాగరుడను. చదువు సంపాదనకు ఆధారము..... చదివిన తర్వాత ఎప్పుడు బ్యారిస్టరు, డాక్టరు మొదలైనవారిగా అవుతారో అప్పుడు లక్షలు సంపాదిస్తారు. ఒక్కొక్క డాక్టరు ఒక నెలలో లక్ష రూపాయలు సంపాదిస్తాడు. తినేందుకు కూడా సమయముండదు. మీరు కూడా ఇప్పుడు చదువుతున్నారు. మీరు ఏమవుతారు? విశ్వానికి యజమానులు. కనుక ఈ చదువును గురించిన నషా ఉండాలి కదా. పిల్లలైన మీలో సంభాషించే రాయబ్బీ ఎంత ఉండాలి? మీరు రాయల్గా అవుతారు కదా! రాజుల నడవడికలు ఎలా ఉంటాయో చూడండి. బాబా అనుభవీ కదా. రాజులకు కానుకలు(నజరానా) ఇచ్చినప్పుడు వారు ఎప్పుడూ అలాగే చేతికి తీసుకోరు. ఒకవేళ తీసుకోవలసి వస్తే సెక్రటరీకి వెళ్లి ఇవ్వండని సైగ చేస్తారు. చాలా రాయల్గా ఉంటారు. వీరి నుండి తీసుకుంటున్నాము కనుక వీరికి వాపసు కూడా ఇవ్వాలని బుద్ధిలో ఆలోచన కూడా ఉంటుంది. లేకుంటే తీసుకోరు. కొందరు రాజులు ప్రజల నుండి అస్థులు తీసుకోరు. కొందరైతే ప్రజలను చాలా దోచుకుంటారు. రాజులలో కూడా వ్యత్యాసముంటుంది. ఇప్పుడు మీరు సత్యయుగములో డబుల్ కిరీటధారి రాజులుగా అవుతారు. డబుల్ కిరీటము కొరకు పవిత్రత తప్పకుండా కావాలి. ఈ వికారీ ప్రపంచాన్ని వదిలేయాలి. పిల్లలైన మీరు వికారాలను వదిలేశారు. వికారులెవ్వరూ వచ్చి ఇక్కడ కూర్చోలేరు. ఒకవేళ చెప్పకుండా వచ్చి కూర్చుంటే తమకు తామే నష్టము చేసుకుంటారు. కొందరు చలాకీతనాన్ని చూపిస్తారు. ఎవ్వరికీ తెలియదు. తండ్రి చూసినా



చూడకపోయినా, వారికి వారే పాపాత్మలుగా అవుతారు. మీరు కూడా పాపాత్మలుగా ఉండేవారు. ఇప్పుడు పురుషార్థము ద్వారా పుణ్యాత్మలుగా అవ్వాలి. పిల్లలైన మీకు చాలా జ్ఞానము లభించింది. ఈ జ్ఞానము ద్వారా మీరు కృష్ణపురానికి యజమానులుగా అవుతారు. తండ్రి ఎంతగా శృంగారిస్తున్నారు! ఉన్నతాతి ఉన్నతమైన భగవంతుడు చదివిస్తున్నారు. కనుక ఎంత సంతోషంగా చదవాలి. ఇలాంటి చదువు ఎవరో సాభాగ్యశాలురు మాత్రమే చదువుతారు. తర్వాత సర్టిఫికేట్ కూడా తీసుకోవాలి. బాబా చెప్తున్నారు - మీరెక్కడ చదువుతున్నారు. బుద్ధి తిరుగుతూ ఉంటుంది. కనుక ఏమవుతారు! ఈ పరిస్థితిలో మీరు పాస్ అవ్వలేరని లౌకిక తండ్రి కూడా అంటాడు. కొందరు చదివి లక్షలు సంపాదిస్తారు, కొందరు చూడండి ఎదురుదెబ్బలు తింటూ ఉంటారు. మీరు తల్లిదండ్రులను ఫాలో చేయాలి(అనుసరించాలి). కొందరు సోదరులు చాలా బాగా చదువుతూ చదివిస్తూ ఇదే వ్యాపారము చేస్తూ ఉంటారు. ప్రదర్శనిలో చాలామందిని చదివిస్తారు కదా. పోను పోను ఎంత దుఃఖము పెరుగుతూ ఉంటుందో అంత మనుష్యులలో వైరాగ్యము వస్తుంది. అప్పుడు చదవడం ప్రారంభిస్తారు. దుఃఖములో భగవంతుని చాలా స్మృతి చేస్తారు. మరణించునప్పుడు దుఃఖములో ఓ రామా, అయ్యో భగవంతుడా! అని అంటూ ఉంటారు కదా. మీరు అలా అనరాదు. ఈ పాత శరీరము వదలినట్లయితే మనము మన ఇంటికి వెళ్తాము. అక్కడ సుందరమైన శరీరము లభిస్తుంది అని మీరు సంతోషంగా ఏర్పాట్లు చేసుకుంటారు. పురుషార్థము చేసి చదివించే వారి కంటే ఉన్నతంగా వెళ్లాలి. చదివేవారి కన్నా చదువుకునే వారి స్థితి చాలా బాగుంటుంది. ఇలా కూడా జరుగుతుంది. తండ్రికి ప్రతి ఒక్కరి గురించి కూడా తెలుసు కదా! పిల్లలైన మీరు కూడా తెలుసుకోగలరు. నాలో ఏ లోపముంది? అని మీలో మీరు చూసుకోవాలి. మాయ కలిగించే విఘ్నాలను దాటుకొని వెళ్లాలి. అందులో చిక్కుకోరాదు.

మాయ చాలా జబర్దస్త్(బలశాలి)గా ఉంది. మేము ఎలా నడవగలము? అని కొంతమంది అంటారు. ఒకవేళ ఇలా ఆలోచిస్తే వారిని మాయ ఒక్కసారిగా కచ్చాగా తినేస్తుంది. 'గజమును మొసలి తినేసింది' అనేది ఇప్పటి మాటే కదా! మంచి మంచి పిల్లలను కూడా మాయ రూపి మొసలి పూర్తిగా మింగేస్తుంది. స్వయాన్ని విడిపించుకోలేరు. మాయ దెబ్బ నుండి విడిపించుకోవాలని స్వయం కూడా భావిస్తారు కాని మాయ విడిపించుకోనివ్వదు. బాబా, ఇలా పట్టుకోవద్దని మాయకు చెప్పండి అని అంటారు. అరే, ఇది యుద్ధ మైదానము కదా. మమ్ములను క్రింద పడవేయవద్దని వారికి చెప్పండి అని యుద్ధ మైదానములో ఎవ్వరూ చెప్పరు. మ్యూచ్ లో మాకు బాల్ వేయవద్దని చెప్తారా? యుద్ధ మైదానంలోకి వచ్చారు కనుక పోరాడండి అని చెప్తారు. కనుక మాయ బాగా ఓడిస్తుంది. మీరు చాలా ఉన్నతపదవిని పొందగలరు. భగవంతుడు చదివిస్తారు, ఇదేమైనా తక్కువ విషయమా! ఇప్పుడు నంబరువారు పురుషార్థానుసారంగా మీ ఉన్నతి కళ జరుగుతుంది. ప్రతి పుత్రునికి మేము భవిష్య జీవనాన్ని వజ్ర సమానంగా చేసుకోవాలి, విఘ్నాలు తొలగించుకుంటూ వెళ్లాలి, ఎలాగైనా తండ్రి నుండి వారసత్వము తప్పకుండా తీసుకోవాలని ఆసక్తి ఉండాలి. లేకుంటే మనము కల్ల-కల్లాంతరాలు ఫెయిల్ అవుతాము. ఎవరైనా శ్రీమంతుల పిల్లలు ఉన్నారనుకోండి, లౌకిక తండ్రి వారికి ఈ చదువులో ఆటంకము కలిగిస్తూ ఉంటే - ఈ లక్షలు నేను ఏం చేసుకోను? నేను అనంతమైన తండ్రి నుండి విశ్వ సామ్రాజ్యాన్ని తీసుకోవాలి. ఈ లక్షలు, కోట్లు అన్నీ భస్మీభూతమైపోతాయి అని చెప్తాడు. కొందరిది మట్టిలో కలిసిపోతుంది, కొందరిది అగ్ని కాల్చేస్తుంది. పూర్తి సృష్టి రూపి విశ్వానికి, ఎండిపోయిన

వెదురు అడవికి అగ్ని అంటుకోనున్నది. ఇదంతా రావణుని లంక. ఇప్పుడు మీరంతా సీతలు. రాముడు వచ్చి ఉన్నారు. భూమి అంతా ఒక ద్వీపము. ఈ సమయములో ఉన్నదే రావణ రాజ్యము. తండ్రి వచ్చి రావణ రాజ్యాన్ని సమాప్తము చేయించి మిమ్ములను రామరాజ్యానికి అధికారులుగా చేస్తారు. మీకు లోలోపల అపారమైన సంతోషముండాలి - అతీంద్రియ సుఖము గురించి అడగాలంటే పిల్లలను అడగండి అని మహిమ చేయబడింది. మీరు ప్రదర్శనలలో మీ సుఖము గురించి తెలియజేస్తారు కదా - మేము భారతదేశమును స్వర్గంగా తయారు చేస్తున్నాము. శ్రీమతానుసారము భారతదేశానికి సేవ చేస్తున్నాము. ఎంతెంత శ్రీమతానుసారము నడుస్తారో, అంత మీరు శ్రేష్ఠంగా అవుతారు. మీకు మతాన్నిచ్చే వారు అనేకమంది వస్తారు. కనుక వారిని కూడా పరిశీలించాలి. వారి నుండి కాపాడుకోవాలి. అక్కడక్కడ మాయ కూడా గుప్తంగా ప్రవేశిస్తుంది. మీరు విశ్వానికి యజమానులుగా అవుతారు. లోలోపల చాలా సంతోషముండాలి. “బాబా, మేము మీ నుండి స్వర్గ వారసత్వాన్ని తీసుకునేందుకు వచ్చాము.” సత్యనారాయణ కథ విని మేము నరుని నుండి నారాయణునిగా, నారి నుండి లక్ష్మిగా అవుతామని మీరు చెప్తారు. బాబా మేము మీ నుండి పూర్తి వారసత్వము తప్పకుండా తీసుకుంటామని లేకుంటే కల్త-కల్తము కోల్పోతాము, ఏ విఘ్నమునైనా మేము పారద్రోలుతాము అని మీరందరూ చేతులెత్తుతారు. మీకు అంత సాహసము కావాలి. మీరు ఇంత సాహసము చూపించారు కదా. ఎవరి నుండి ఆస్తి లభిస్తుందో, వారిని వదలము. కొందరు బాగా నిలిచి ఉన్నారు, కొందరు పారిపోయారు. మంచి మంచి వారిని మాయ తినేసింది. కొండచిలువ తిని పూర్తిగా మింగేసింది.

ఇప్పుడు తండ్రి ఓ ఆత్మలారా! అని చాలా ప్రేమగా అర్థం చేయిస్తున్నారు - నేను వచ్చి పతిత ప్రపంచాన్ని పావన ప్రపంచంగా చేస్తాను. ఇప్పుడు పతిత ప్రపంచము యొక్క మృత్యువు సమీపంగా ఉంది. ఇప్పుడు నేను మిమ్ములను రాజాధి రాజులుగా చేస్తాను. పతిత రాజులకు కూడా రాజు. సింగల్ కిరీట రాజులు, డబుల్ కిరీట రాజుల ముందు తల ఎందుకు వంచుతారు? అర్ధకల్పము తర్వాత ఎప్పుడైతే వారి పవిత్రత దూరమవుతుందో, అప్పుడు రావణ రాజ్యములో అందరూ వికారులుగా పూజారులుగా అవుతారు. కనుక ఇప్పుడు తండ్రి పిల్లలకు అర్థము చేయిస్తున్నారు - ఎలాంటి తప్పులు చేయకండి, మర్చిపోకండి. బాగా చదువుకోండి. రోజూ క్లాసుకు హాజరు కాలేకపోయినా బాబా అన్ని ఏర్పాట్లు చేయగలరు. 7 రోజుల కోర్సు తీసుకోండి. దీని ద్వారా సులభంగా మురళిని అర్థము చేసుకోవచ్చు. ఎక్కడకు వెళ్లినా కేవలం రెండు పదాలు స్మృతి చేయండి. ఇది మహామంత్రము. స్వయాన్ని ఆత్మగా భావించి తండ్రిని స్మృతి చేయండి. ఏ వికర్ష అయినా, పాప కర్మ అయినా, దేహాభిమానములోకి వచ్చుట వల్లనే జరుగుతుంది. వికర్షల నుండి సురక్షితంగా ఉండేందుకు బుద్ధితో ఒక్క తండ్రి పైనే ప్రీతి ఉంచుకోండి. ఏ దేహధారులతోను ఉంచుకోకండి. ఒక్కరితోనే బుద్ధియోగాన్ని జోడించాలి. చివరి వరకు స్మృతి చేస్తే ఏ వికర్షా జరగదు. ఇది కుళ్లి పాడైపోయిన దేహము. దీని పై అభిమానాన్ని వదిలేయండి. నాటకము పూర్తి అవుతుంది. ఇప్పుడు మన 84 జన్మలు పూర్తయ్యాయి. ఇది పాత ఆత్మ. పాత శరీరము. ఇప్పుడు తమోప్రధానము నుండి సతోప్రధానంగా అవ్వాలి. తర్వాత శరీరము కూడా సతోప్రధానమైనది లభిస్తుంది. ఆత్మను సతోప్రధానముగా తయారు చేసుకోవాలి. ఇదే తపన ఉండాలి. తండ్రి కేవలం నన్నొక్కరినే స్మృతి చేయండి చాలు అని చెప్తారు. ఇదే చింత ఉంచుకోండి. బాబా మేము పాస్ అయ్యే చూపుతాము అని మీరు కూడా అంటారు కదా. అందరికీ



స్కాలర్‌షిప్ లభించదని క్లాసులోని వారికి కూడా తెలుసు. అయినా పురుషార్థము చాలా చేస్తారు కదా. మేము నరుని నుండి నారాయణునిగా అయ్యే పూర్తి పురుషార్థము చేయాలి అని మీరు కూడా అనుకుంటారు. తక్కువగా ఎందుకు చేయాలి? ఏ విషయము గురించిన చింత లేదు. సైనికులు ఎప్పుడూ చింత చేయరు. బాబా, చాలా తుఫానులు, స్వప్నాలు మొదలైనవి వస్తాయని కొందరు చెప్తారు. ఇవన్నీ జరుగుతాయి మీరు ఒక్క తండ్రిని స్మృతి చేస్తూ ఉండండి. ఈ శత్రువు పై విజయము పొందాలి. కొన్ని కొన్ని సార్లు మనస్సులోను, చిత్తములోను లేని అలాంటి స్వప్నాలు వస్తాయి, అలాంటి సందేహాలు వస్తాయి. ఇవన్నీ మాయ. మనము మాయను జయిస్తాము. అర్థకల్పానికి శత్రువు నుండి రాజ్యాన్ని తీసుకుంటాము. మనకు ఏ చింతా లేదు. సాహసవంతులు ఎప్పుడూ వెనుకా ముందూ చూడరు. యుద్ధానికి సంతోషంగా వెళ్తారు. మీరిక్కడ చాలా విశ్రాంతిగా కూర్చోని తండ్రి నుండి వారసత్వము తీసుకుంటారు. ఈ భీ-భీ శరీరాన్ని వదలాలి. ఇప్పుడు మధురమైన సైలెన్స్ హోమ్‌కు వెళ్ళాలి. మిమ్ములను తీసుకెళ్ళేందుకు నేను వచ్చాను. నన్ను స్మృతి చేస్తే పావనంగా అవతారని తండ్రి చెప్తున్నారు. అపవిత్ర ఆత్మ వెళ్లేదు. ఇవన్నీ కొత్త విషయాలు. మంచిది.

మధురాతి మధురమైన అపురూపమైన పిల్లలకు మాత - పిత, బాప్‌దాదాల్ ప్రయస్కతులు మరియు గుడ్‌మాల్స్‌
ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. వికర్మల నుండి రక్షణ పొందేందుకు బుద్ధి ద్వారా ప్రీతిని ఒక్క బాబాతోనే జోడించాలి. ఈ కుజ్జిపోయిన దేహము పై అభిమానాన్ని వదిలేయాలి.
2. మేము యోధులము అను స్మృతి ద్వారా మాయ రూపి శత్రువు పై విజయాన్ని ప్రాప్తి చేసుకోవాలి. దానిని లక్ష పెట్టరాదు. మాయ గుప్త రూపములో చాలా ప్రవేశిస్తుంది. కనుక దానిని గుర్తించి దాని నుండి రక్షించుకోవాలి.

**వరదానము :- “ జ్ఞాన కలశాన్ని ధరించి దప్పిక గొన్నవారి దప్పికను తీర్చే
అమృతకలశధారి భవ ”**

ఇప్పుడు మెజారిటీ ఆత్మలు ప్రకృతిలోని అల్పకాలిక సాధనాలతో, ఆత్మిక శాంతిని ప్రాప్తి చేసుకునేందుకు తయారైన అల్పజ్ఞ స్థానాలతో, పరమాత్మతో మిలనము చేయించే కంట్రాక్టులతో అలిసిపోయారు, నిరాశ చెంది ఉన్నారు. సత్యము వేరే ఏదో ఉందని అర్థం చేసుకున్నారు, ప్రాప్తి కొరకు దప్పికగొని ఉన్నారు. ఇటువంటి దప్పికతో ఉన్న ఆత్మలను ఆత్మిక పరిచయము, యథార్థమైన పరమాత్మ పరిచయము గురించిన ఒక్క బిందువైనా తృప్త ఆత్మగా చేస్తుంది. అందువలన జ్ఞాన కలశాన్ని ధరించి దాహముతో ఉన్నవారి దాహాన్ని తీర్చండి. అమృత కలశము సదా జతలో ఉండాలి. అమరులుగా అవ్వండి, అమరులుగా చెయ్యండి.

నోట్స్:- “ సర్దుకుపోయే (అడ్జస్ట్‌అయ్యే) కళను లక్ష్యంగా చేసుకుంటే సహజంగా

సంపూర్ణమవుతారు. ”